

>

Title: Need to implement high speed rail project between Ahmedabad and Mumbai.

डॉ. किरीट प्रेमजीभाई सोलंकी (अहमदाबाद पश्चिम): अहमदाबाद और मुम्बई के बीच रेल यातायात देश में तेजी से विकसित और ट्रैफिक डेन्सिटी में पूरे देश में अग्र स्थान पर है। पहले भी कई बार इस रेल रूट पर ""हाई स्पीड रेल प्रोजेक्ट"" यानि की बुलेट ट्रेन का जिक्र किया गया है और सर्वे भी किया गया है। इस हाई स्पीड रेल प्रोजेक्ट को जल्द ही कार्यान्वित करना जरूरी है। मगर इस साल के रेल बजट में इसका संज्ञान भी नहीं लिया गया है। जापान सरकार द्वारा एवं भारत सरकार के रेल मंत्रालय द्वारा अहमदाबाद में 11 फरवरी, 2013 को एक सेमिनार का आयोजन भी किया गया था और उसे लागू करने पर चर्चा की गई थी।

गुजरात के मुख्यमंत्री ने भी प्रधानमंत्री के साथ इसे उठाया है और उसका अमलीकरण के बारे में लिखित रूप से भी दिया गया है। मेरा निवेदन है कि अहमदाबाद-मुम्बई का ""हाई स्पीड रेल प्रोजेक्ट"" को शीघ्र ही कार्यान्वित किया जाए और जल्द से जल्द उसे पूरा किया जाए।